
Brahmeshadharmakritam Shri Krishnastotrarajapathanam

ಬ್ರಹ್ಮೇಶಧರ್ಮಕೃತಂ ಶ್ರೀಕೃಷ್ಣಸ್ತೋತ್ರರಾಜಪಠನಂ

Document Information



Text title : Brahmeshadharmakritam Shri Krishnastotrarajapathanam

File name : brahmeshadharmakRRitaMshrIkRRiShNastotrarAjapaThanam.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
5/94-119||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

ಬ್ರಹ್ಮೇಶಧರ್ಮಕೃತಂ ಶ್ರೀಕೃಷ್ಣಸ್ತೋತ್ರರಾಜಪಠನಂ



ಬ್ರಹ್ಮೋವಾಚ .

ವರಂ ವರೇಣ್ಯಂ ವರದಂ ವರದಾನಾಂ ಚ ಕಾರಣಂ .

ಕಾರಣಂ ಸರ್ವಭೂತಾನಾಂ ತೇಜೋರೂಪಂ ನಮಾಮ್ಯಹಂ .. 93..

ಮಂಗಲಂ ಮಂಗಲಾನಾಂ ಚ ಮಂಗಲಂ ಮಂಗಲಪ್ರದಂ .

ಸಮಸ್ತಮಂಗಲಾಧಾರಂ ತೇಜೋರೂಪಂ ನಮಾಮ್ಯಹಂ .. 94..

ಸ್ಥಿತಂ ಸರ್ವತ್ರ ನಿರ್ಲಿಪ್ತಮಾತ್ಮರೂಪಂ ಪರಾತ್ಪರಂ .

ನಿರೀಹಮವಿತರ್ಕ್ಯಂ ಚ ತೇಜೋರೂಪಂ ನಮಾಮ್ಯಹಂ .. 95..

ಸಗುಣಂ ನಿಗುಣಂ ಬ್ರಹ್ಮ ಜ್ಯೋತೀರೂಪಂ ಸನಾತನಂ .

ಸಾಕಾರಂ ಚ ನಿರಾಕಾರಂ ತೇಜೋರೂಪಂ ನಮಾಮ್ಯಹಂ .. 96..

ತಮನಿರ್ವಚನೀಯಂ ಚ ವ್ಯಕ್ತಮವ್ಯಕ್ತಮೇಕಕಂ .

ಸ್ವೇಚ್ಛಾಮಯಂ ಸರ್ವರೂಪಂ ತೇಜೋರೂಪಂ ನಮಾಮ್ಯಹಂ .. 97..

ಗುಣತ್ರಯವಿಭಾಗಾಯ ರೂಪತ್ರಯಧರಂ ಪರಂ .

ಕಲಯಾ ತೇ ಕೃತಾಃ ಸರ್ವೇ ಕಿಂ ಜಾನಂತಿ ಶ್ರುತೇಃ ಪರಂ .. 98..

ಸರ್ವಾಧಾರಂ ಸರ್ವರೂಪಂ ಸರ್ವಬೀಜಮಬೀಜಕಂ .

ಸರ್ವಾಂತಕಮನಂತಂ ಚ ತೇಜೋರೂಪಂ ನಮಾಮ್ಯಹಂ .. 99..

ಲಕ್ಷ್ಯಂ ಷಡ್ಗುಣರೂಪಂ ಚ ವರ್ಣನೀಯಂ ವಿಚಕ್ಷಣೈಃ .

ಕಿಂ ವರ್ಣಯಾಮಿ ಲಕ್ಷ್ಯಂ ಚ ತೇಜೋರೂಪಂ ನಮಾಮ್ಯಹಂ .. 5.100..

ಅಶರೀರಂ ವಿಗ್ರಹವದಿಂದ್ರಿಯಂ ಯದತೀಂದ್ರಿಯಂ .

ಯದಸಾಕ್ಷಿ ಸರ್ವಸಾಕ್ಷಿ ತೇಜೋರೂಪಂ ನಮಾಮ್ಯಹಂ .. 101..

ಗಮನಾರ್ಹಮಪಾದಂ ಯದಚಕ್ಷುಃ ಸರ್ವದರ್ಶನಂ .

ಹಸ್ತಾಸ್ಯಹೀನಂ ಯದ್ಧ್ಯೋಕ್ತೃ ತೇಜೋರೂಪಂ ನಮಾಮ್ಯಹಂ .. 102..

ವೇದೇ ನಿರೂಪಿತಂ ವಸ್ತು ಸಂತಃ ಶಕ್ತಾಶ್ಚ ವರ್ಣಿತುಂ .

ವೇದೇನಿರೂಪಿತಂ ಯತ್ತತ್ತೇಜೋರೂಪಂ ನಮಾಮ್ಯಹಂ .. 103..

ಸರ್ವೇಶಂ ಯದನೀಶಂ ಯತ್ಸರ್ವಾದಿ ಯದನಾದಿ ಯತ್ .

ಸರ್ವಾತ್ಮಕಮನಾತ್ಮಂ ಯತ್ತೇಜೋರೂಪಂ ನಮಾಮ್ಯಹಂ .. 104..

ಅಹಂ ವಿಧಾತಾ ಜಗತೋ ವೇದಾನಾಂ ಜನಕಃ ಸ್ವಯಂ .

ಪಾತಾ ಧರ್ಮೋ ಹರೋ ಹರ್ತಾ ಸ್ತೋತುಂ ಶಕ್ತಾ ನ ಕೇಸಪಿ ಯತ್ .. 105..
 ಸೇವಯಾ ತವ ಧರ್ಮೋಽಯಂ ಪಾಲನೇ ಚ ನಿರೂಪಿತಃ .
 ತವಾಜ್ಞಯಾ ಚ ಸಂಹರ್ತಾ ತ್ವಯಾ ಕಾಲೇ ನಿರೂಪಿತೇ .. 106..
 ನಿಃಶೇಷೋತ್ಪತ್ತಿಕರ್ತೃಹಂ ತ್ವತ್ಪಾದಾಂಭೋಜಸೇವಯಾ .
 ಕರ್ಮಿಣಾಂ ಫಲದಾತಾ ಚ ತ್ವಂ ಭಕ್ತಾನಾಂ ಚ ನಃ ಪ್ರಭುಃ .. 107..
 ಬ್ರಹ್ಮಾಂಡೇ ಬಿಂಬಸದೃಶೇ ಭೂತ್ವಾ ವಿಷಯಿಣೋ ವಯಂ .
 ಏವಂ ಕತಿವಿಧಾಃ ಸಂತಿ ತೇಷ್ವನಂತೇಷು ಸೇವಕಾಃ .. 108..
 ಯಥಾ ನ ಸಂಖ್ಯಾ ರೇಣೂನಾಂ ತಥಾ ತೇಷಾಮಣೀಯಸಾಂ .
 ಸರ್ವೇಷಾಂ ಜನಕಶ್ಚೇಶೋ ಯಸ್ತಂ ಸ್ತೋತುಂ ಚ ಕೇ ಕ್ಷಮಾಃ .. 109..
 ಏಕೈಕಲೋಮವಿವರೇ ಬ್ರಹ್ಮಾಂಡಮೇಕಮೇಕಕಂ .
 ಯಸ್ಯೈವ ಮಹತೋ ವಿಷ್ಣೋಃ ಷೋಡಶಾಂಶಸ್ತವೈವ ಸಃ .. 5.110..
 ಧ್ಯಾಯಂತೇ ಯೋಗಿನಃ ಸರ್ವೇ ತವೈತದ್ರೂಪಮೀಪ್ಸಿತಂ .
 ತ್ವದ್ಭಕ್ತದಾಸ್ಯನಿರತಾಃ ಸೇವಂತೇ ಚರಣಾಂಬುಜಂ .. 111..
 ಕಿಶೋರಂ ಸುಂದರತರಂ ಯದ್ರೂಪಂ ಕಮನೀಯಕಂ .
 ಮಂತ್ರಧ್ಯಾನಾನುರೂಪಂ ಚ ದರ್ಶಯಾಸ್ಮಾಕಮೀಶ್ವರ .. 112..
 ನವೀನಜಲದಶ್ಯಾಮಪೀತಾಂಬರಧರಂ ವರಂ .
 ದ್ವಿಭುಜಂ ಮುರಲೀಹಸ್ತಂ ಸಸ್ಮಿತಂ ಸುಮನೋಹರಂ .. 113..
 ಮಯೂರಪಿಚ್ಛಚೂಡಂ ಚ ಮಾಲತೀಜಾಲಮಂಡಿತಂ .
 ಚಂದನಾಗುರುಕಸ್ತೂರೀಕುಂಕುಮದ್ರವಚರ್ಚಿತಂ .. 114..
 ಅಮೂಲ್ಯರತ್ನಸಾರಾಣಾಂ ಸಾರಭೂಷಣಭೂಷಿತಂ .
 ಅಮೂಲ್ಯರತ್ನರಚಿತಕಿರೀಟಮುಕುಟೋಜ್ಜ್ವಲಂ .. 115..
 ಶರತ್ಪುಲ್ಲಪದ್ಮಾನಾಂ ಪ್ರಭಾಮೋಷ್ಯಾಸ್ಯಚಂದ್ರಕಂ .
 ಪಕ್ಷಬಿಂಬಸಮಾನೇನ ಹೃದರೋಷ್ಠೇನ ರಾಜಿತಂ .. 116..
 ಪಕ್ಷದಾಡಿಮಬೀಜಾಭದಂತಪಂಕ್ತಿಮನೋಹರಂ .
 ಕೇಲೀಕದಂಬಮೂಲೇ ಚ ಸ್ಥಿತಂ ರಾಸರಸೋನ್ಮುಖಂ .. 117..
 ಗೋಪೀವಕ್ತ್ರಸ್ಮಿತತನುಂ ರಾಧಾವಕ್ಷಃಸ್ಥಲಸ್ಥಿತಂ .
 ಏವಂ ವಾಂಛಿತರೂಪಂ ತೇ ದ್ರಷ್ಟುಂ ಕೋ ವಾ ನ ಚೋತ್ಸುಕಃ .. 118..
 ಇತ್ಯೇವಮುಕ್ತ್ವಾ ವಿಶ್ವಸೃಟ್ ಪ್ರಣನಾಮ ಪುನಃ ಪುನಃ .
 ಏವಂ ಸ್ತೋತ್ರೇಣ ತುಷ್ಠಾವ ಧರ್ಮೋಽಪಿ ಶಂಕರಃ ಸ್ವಯಂ .. 119..
 ನನಾಮ ಭೂಯೋ ಭೂಯಶ್ಚ ಸಾಶ್ರುಪೂರ್ಣವಿಲೋಚನಃ .
 ತಿಷ್ಠತೋಽಪಿ ಪುನಃ ಸ್ತೋತ್ರಂ ಪ್ರಚಕ್ರುಸ್ತ್ರಿದಶೇಶ್ವರಾಃ .. 5.120..
 ವ್ಯಾಪ್ತಾಸ್ತತ್ರಾಶ್ರಮೇ ಸರ್ವೇ ಶ್ರೀಕೃಷ್ಣತೇಜಸಾ ಮುನೇ .

ಸ್ತವರಾಜಮಿಮಂ ನಿತ್ಯಂ ಬ್ರಹ್ಮೇಶಧರ್ಮಭಿಃ ಕೃತಂ .. 121..
ಪೂಜಾಕಾಲೇ ಹರೇರೇವಂ ಭಕ್ತಿಯುಕ್ತಶ್ಚ ಯಃ ಪಠೇತ್ .
ಸುದುರ್ಲಭಾಂ ದೃಢಾಂ ಭಕ್ತಿಂ ನಿಶ್ಚಲಾಂ ಲಭತೇ ಹರೇಃ .. 122..
ಸುರಾಸುರಮುನೀಂದ್ರಾಣಾಂ ದುರ್ಲಭಂ ದಾಸ್ಯಮೇವ ಚ .
ಅಣಿಮಾದಿಕಸಿದ್ಧಿಂ ಚ ಸಾಲೋಕ್ಯಾದಿ ಚತುಷ್ಟಯಂ .. 123..
ಇಹೈವ ವಿಷ್ಣುತುಲ್ಯಶ್ಚ ವಿಖ್ಯಾತಃ ಪೂಜಿತೋ ಧ್ರುವಂ .
ವಾಕ್ಸಿದ್ಧಿರ್ಮಂತ್ರಸಿದ್ಧಿಶ್ಚ ಭವೇತ್ತಸ್ಯ ಸುನಿಶ್ಚಿತಂ .. 124..
ನರ್ವಸೌಭಾಗ್ಯಮನಂಯುಕ್ತಂ ಯಶಸಾ ಪೂರಿತಂ ಜಗತ್ .
ಪುತ್ರಶ್ಚ ವಿದ್ಯಾ ಕವಿತಾ ನಿಶ್ಚಲಾ ಕಮಲಾ ತಥಾ .. 125..
ಪತ್ನೀ ಪತಿವ್ರತಾ ಸಾಧ್ವೀ ಸುಶೀಲಾ ಸುಸ್ಥಿರಾಃ ಪ್ರಜಾಃ .
ಕೀರ್ತಿಶ್ಚ ಚಿರಕಾಲೀನಾ ತ್ವಂತೇ ಕೃಷ್ಣಾಂತಿಕೇ ಗತಿಃ .. 126..
ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ಶ್ರೀಕೃಷ್ಣಜನ್ಮಖಂಡೇ .
ಗೋಲೋಕವರ್ಣನೇ ಶ್ರೀಕೃಷ್ಣಸ್ತೋತ್ರರಾಜಪಠನಂ ನಾಮ ಪಂಚಮೋಽಧ್ಯಾಯಃ ..
5..

ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 5/94-119..
brahmavaivartapurANa . shrIkRRiShNajanma, pUrvabhAga . adhyAya 5/94-119..
Proofread by PSA Easwaran

——
Brahmeshadharmakritam Shri Krishnastotrarajapathanam

pdf was typeset on March 22, 2025

——

Please send corrections to sanskrit@cheerful.com

